



சர்வதேச அறிவியல் ஆய்வுகள் உறுதிப்படுத்தியுள்ளன!

கீழடி நாகரிகம் கி.மு. 6 ஆம் நூற்றாண்டைச் சேர்ந்ததே!

‘தி டைம்ஸ் ஆப் இந்தியா’ ஆதாரங்களுடன் செய்திக் கட்டுரை!

சென்னை, ஜூன் 14-

கீழடி ஆய்வுகளின் தமிழர்களின் தொன்மையான நாகரிகம் பழமையானவை என்பதை சர்வதேச அறிவியல் ஆய்வுகள் உறுதிப்படுத்தியுள்ளதாக உரிய ஆதாரங்களுடன் ‘தி டைம்ஸ் ஆப் இந்தியா’ ஆங்கில நாளேடு (13.06.2025) செய்திக் கட்டுரை வெளியிட்டுள்ளது. அக்கட்டுரையின் தமிழாக்கம் வருமாறு:-

இந்தியாவின் இரண்டாவது நகர மயமாக்கல்: கீழடி கங்கை சமவெளியைப் போலவே பழமையானது என்பது உறுதிப்படுத்தப்பட்டுள்ளது: ரேடியோகார்பன் டேட்டிங் ஆய்வின் மூலம் கீழடி நாகரிகம் கி.மு.580ஐ சேர்ந்தது எனக் கண்டறியப்பட்டுள்ளது.

தமிழ்நாட்டின் கீழடி அகழாய்வு மேற்கொள்ளப்பட்டதன் மூலம் கண்டறியப்பட்ட தொல்லியல் எச்சங்கள் மதுரையில் உள்ள கீழடியில் தளம் தமிழ்நாட்டின் கடந்த காலத்தின் மற்றொரு அத்தியாயத்தை வெளிப்படுத்தியுள்ளது. அமெரிக்க ஆய்வகமான ‘பீட்டர் அனலிடிக்ஸ்’ நடத்திய ரேடியோகார்பன் டேட்டிங் முறை ஆய்வில், இது கி.மு. 6 ஆம் நூற்றாண்டைச் சேர்ந்தது என்பதை உறுதிப்படுத்தியுள்ளது. இது கங்கைச் சமவெளிகளின் நகரமயமாக்கலுக்குச் சமகாலத்ததாக அளிக்கப்படுகிறது.

நகரமயமாக்கலுக்கு

இது சான்றாகும்!

2017-18 அகழ்வாராய்ச்சிப் பருவத்திலிருந்து தமிழ்நாடு மாநில தொல்பொருள் துறையால் தேதியிடப்பட்ட 29 ரேடியோ கார்பன் ஆய்வு மாதிரிகளில், முதன்மையானது



கி.மு. 580 ஆம் ஆண்டிலிருந்தும், பிறந்தையது கி.பி. 200 ஆம் ஆண்டு வரை என்பது தெரிய வருகிறது. கி.மு. 6 ஆம் நூற்றாண்டுக்கும் கி.பி. 2 ஆம் நூற்றாண்டுக்கும் இடையில் 800 ஆண்டுகளாக அங்கு வாழ்ந்த மக்களால் செழித்து வளர்ந்த நகர்ப்புற மற்றும் தொழில்துறை குடியேற்றத்தை இக் கண்டுபிடிப்புகள் சுட்டிக்காட்டுகின்றன. இங்கு காணப்படும் சங்க காலத்தின் பெரிய செங்கல் கட்டமைப்புகள் சங்க இலக்கியங்களில் விவரிக்கப்பட்டுள்ள நகரமயமாக்கலுக்குச் சான்றாகும்.

“செங்கல் கட்டமைப்புகளுக்கு மேலே உள்ள பெரும்பாலான சான்றாதாரங்கள் கி.மு. 3 ஆம் நூற்றாண்டிற்குப் பிற்பாையவை, அதே நேரத்தில் கீழே உள்ளவை கிமு 6 ஆம் நூற்றாண்டு வரை உள்ளன” என்று

தொல்பொருள் ஆராய்ச்சியாளர் கே ராஜன் கூறுகிறார். “இது இந்தியாவின் இரண்டாவது நகரமய மாக்கலான கங்கைச் சமவெளிகளின் நகரமயமாக்கலுடன் கீழடியை இணைக்கிறது. 29 ரேடியோகார்பன் தேதிகளில், 12 மாதிரிகள் அசோகனுக்கு முந்தைய காலத்தில், கி.மு. 3 ஆம் நூற்றாண்டுக்கு முந்தையவை.”

கொந்தகை புதைகுழியில் தோண்டியெடுக்கப்பட்ட ஒரு மண்டை ஓட்டிலிருந்து 3D தொழில் நுட்பம் மற்றும் மானுட வியல் அளவீடுகளைப் பயன்படுத்தி, ஆயிரக்கணக்கான ஆண்டுகளுக்கு முன்பு கீழடி குடியிருப்பில் வாழ்ந்த பண்டைய தமிழரின் பழக்க வழக்கங்கள் வெளிப்படுத்துவதை நோக்கி தொல்பொருள் ஆராய்ச்சியாளர்கள் நெருங்கி வருவதாகவும் தெரிகிறது.

உண்மையான முகத்தை

நாங்கள் மறுகட்டமைப்போம்!

“மண்டை ஓட்டின் அடிப்படையில், அங்கு வாழ்ந்த நபரின் வயது, உணவு முறை, பாலினம் மற்றும் உண்மையான முகத்தை நாங்கள் மறுகட்டமைப்போம்” என்கிறார் தொல் பொருள் ஆய்வாளர் ஆர். ராஜன். கி.மு.580 இல் கீழடியில், மனிதர்கள் வாழ்ந்த வாழ்க்கையின் சான்றுகளை மறுகட்டமைக்க, இந்தியா மற்றும் வெளி நாடுகளில் இருந்து 20க்கும் மேற்பட்ட ஆராய்ச்சி நிறுவனங்களுடன் மாநில தொல்பொருள் துறை இணைந்து செயல்படுகிறது. இதில் இங்கிலாந்தில் உள்ள லிவர்பூல் பல்கலைக்கழகம், இத்தாலியில் உள்ள பீசா பல்கலைக்கழகம், சிகாகோவில் உள்ள ஃபீல்ட் மியூசியம், பாண்டிச்சேரி பிரெஞ்சு நிறுவனம், ஐஐடி காந்திநகர் மற்றும் டெக்கான் கல்லூரி ஆகியவையும் அடங்கும்.

பண்டைய மக்களின் இடப்பெயர்வு

- மக்கட செறிவைப்

புரிந்து கொள்ள உதவும்!

கீழடியில் காணப்பட்ட விலங்கு எலும்புகளை டெக்கான் கல்லூரி ஆய்வு செய்து வருகிறது. அகழ்வாராய்ச்சியில் காணக்கூடிய, எருமைகள், ஆடுகள், பசுக்கள், செம்மறி ஆடுகள், நாய்கள், பன்றிகள், மான் மற்றும் புள்ளிமான்களின் எலும்புகள் கிடைத்துள்ளன. மதுரை காமராசர் பல்கலைக்கழக ஆராய்ச்சியாளர்கள் பண்டைய மனித டி.என்.ஏ. மற்றும் விலங்கு டி.என்.ஏ.வை பகுப்பாய்வு செய்வதில் ஈடுபட்டுள்ளனர். இது கீழடி மற்றும் கொந்தகையின்

பண்டைய தமிழர்களின் வாழ்ந்த அனுபவம் என்பதை கீழடி அகழாய்வு நிரூபித்துள்ளது” என்று இந்திய தொல்லியல் ஆய்வாளர் ஆர்.பாலகிருஷ்ணன் கூறுகிறார்.

தொல்பொருள் ஆராய்ச்சியாளர்கள் அந்த இடத்தில் செவ்வக மற்றும் கன வடிவங்களில் டெரகோட்டா மற்றும் தந்த:9 பகடைகளையும் கண்டுபிடித்தனர், இது சங்க இலக்கியத்தின் எட்டுத் தொகுப்புகளில் ஆறாவது ‘கலித்தொகை’யில் குறிப்பிடப்பட்டுள்ளது என்று ஆய்வாளர் ஆர். பாலகிருஷ்ணன் கூறுகிறார்.

“கிமு 6 ஆம் நூற்றாண்டின் நகர நாகரிகத்தின் வேர்களைக் கொண்ட ஒரு இடம் கீழடி மட்டும் அல்ல. கொடும்மணல், பொருறை, சிவகளை, ஆதிச்சநல்லூர் மற்றும் கொற்கை ஆகியவையும் அந்தக் காலத்தைச் சேர்ந்தவை என ரேடியோ கார்பன் தேதி மாதிரிகள் மூலம் அறியப்படுகிறது” என்கிறார் ராஜன். “கி.மு. 785 ஆம் ஆண்டிலேயே ‘கொற்கை நாகரிகம்’ இருந்தது அகழாய்வு மூலம் நிரூபிக்கப்பட்டுள்ளது. ஒரு தேதி உருவாக்கியுள்ளது. இது சங்க கால நகரமயமாக்கல் பரவலாக இருந்ததைக் குறிக்கிறது.”

தமிழ்நாட்டில் தொல்பொருள்

புரிதலை மாற்றிய

முதல் தளம் கீழடி!

கீழடியில் 10 பருவகால அகழ்வாராய்ச்சிகள் நடந்த போதிலும், ஆராய்ச்சியாளர்கள் கீழடியில் உள்ள 110 ஏக்கர் நிலப்பரப்பில் 4 விழுக்காடு மட்டுமே அகழ்வாராய்ச்சி செய்துள்ளனர். மாநில அரசு அகழ்வாராய்ச்சிகளைத் தொடர திட்டமிட்டுள்ளது மட்டுமின்றி கண்டுபிடிப்புகளைக் காட்சிப்படுத்த ஒரு அருங்காட்சியகத்தையும் அமைத்துள்ளது. இந்தியாவில் இதுபோன்ற முதல் அருங்காட்சியகமான இது செயல்பாட்டில் உள்ளது. “தமிழ்நாட்டில் தொல்பொருள் புரிதலை மாற்றிய முதல் தளம் கீழடி” என்கிறார் ஆர். ராஜன்.

இவ்வாறு இக்கட்டுரையில் தெரிவிக்கப்பட்டுள்ளது.



மதுரை மாவட்டம் உசிலம்பட்டி சீமானாத்து பகுதியில் முதலமைச்சர் சிறு விளையாட்டரங்கம் அமைப்பதற்கான பணிகளை வணிகவாரி மற்றும் பதிவுத்துறை அமைச்சர் பி.மூர்த்தி தொடங்கி வைத்தார். உடன் மாவட்ட ஆட்சித்தலைவர் சங்கீதா, தேனி பொருளாளர் உறுப்பினர் தங்க செல்வன், மதுரை தெற்கு மாவட்ட செயலாளர் சேட்பட்டி மு.மணிமாறன், வருவாய் கோட்டாட்சியர் சண்முக வடிவேல் மற்றும் கழக நிர்வாகிகள், கழகத்தினர், பொதுமக்கள், அலுவலர்கள் கலந்து கொண்டனர்.

விழுப்புரம் மத்திய மாவட்டம்

கோலியனார் மத்திய ஒன்றிய பொருளாளர் சி.காமராஜ் மறைவு!

மாவட்டப் பொறுப்பாளர் டாக்டர் எஸ். லட்சுமணன் எம்.எல்.ஏ. அஞ்சலி!

விழுப்புரம், ஜூன் 14- விழுப்புரம் மத்திய மாவட்டம், கோலியனார் மத்திய ஒன்றியக் கழகப் பொருளாளர் சி.காமராஜ் (வயது 66) மாறடைப்பால் 9.6.2025 அன்று மறைவெய்

தினார் என்பதை அறிவிக்க வருத்துகிறோம். மறைந்த காமராஜ் அவர்களுக்கு மனைவி பரிமளா, மகன் பூங்குன்றன் ஆகியோர் உள்ளனர். காமராஜ் அவர்கள்

கடந்த 35 ஆண்டுகளாக கழகத்தில் பல்வேறு பொறுப்புகளில் சிறப்பாக கழக பணியாற்றியவர். 20 ஆண்டுகளாக கிளைச் செயலாளராகவும், கடந்த 15 ஆண்டுகளுக்கும் மேலாக ஒன்றிய



பொருளாளராகவும், பல்வேறு கழக பணிகளை செவ்வனே ஆற்றியவர். கழகம் அறிவித்த அனைத்து போராட்டங்களிலும் கலந்து கொண்டவர்.

முத்தமிழறிஞர் கலைஞர், கழகத் தலைவர் - முதலமைச்சர் தளபதியார், துணை முதலமைச்சர் ஆகியோர் மீது தீவிர பற்று கொண்டு கழக பணியாற்றியவர்.

அன்னாரது உடலுக்கு விழுப்புரம் மத்திய மாவட்டப் பொறுப்பாளரும், விழுப்புரம் சட்டமன்ற உறுப்பினருமான டாக்டர் இரா. இலட்சுமணன் மற்றும் கழகத்தினர் ஏராளமானோர் அஞ்சலி செலுத்தி, பிரிந்து வாடும் குடும்பத்தினருக்கு ஆறுதல் கூறினர்.



விழுப்புரம் மத்திய மாவட்ட கழக பொறுப்பாளர், இரா.இலட்சுமணன் எம்.எல்.ஏ. கோட்டாட்சுபம் நகர செயலாளர் எஸ்.எஸ்.ஜெயமூர்த்தி, எஸ்.எஸ். இளங்கோவன், எஸ்.எஸ்.தஷ்ணாமூர்த்தி, எஸ்.எஸ்.மதியழகன் ஆகியோரின் தந்தையும் முன்னாள் கோட்டாட்சுபம் நகர செயலாளரும், முன்னாள் பேரூராட்சி மன்றத் தலைவருமான எஸ்.சண்முகம் அவர்களின் மறைவையொட்டி வீட்டிற்கு நேரில் சென்று அவருடைய திருவுருவப்படத்திற்கு மலர் தூவி அஞ்சலி செலுத்தி அவரைப் பிரிந்து வாடும் குடும்பத்தினருக்கு ஆறுதல் கூறினர். உடன் மு.சட்டமன்ற உறுப்பினர் மார்க்குத்தி, ஒன்றிய கழக செயலாளர்கள் முரளி, ராஜி, இரா.மெதினி ராஜேந்திரன், ச.புஷ்பராஜ், திருக்கரை பால்கர், வே.கணேசன், பொதுக் குழு உறுப்பினர்கள் இளங்கோ, சம்பத் உள்ளிட்ட அனைத்து அணிகளைச் சேர்ந்த நகர நிர்வாகிகள் பலர் இருந்தனர்.

6-ஆம் ஆண்டு
நினைவஞ்சலி

தொழில்
10.09.1937

மறைவு
14.06.2019

**நாங்கள் படிக்கும்
திராவிட பல்கலைக் கழகம்**

எங்களின்
பெரியவர் எஸ்.சிவசுப்பிரமணியன் M.A.,B.L.,
அவர்கள்
முன்னாள் மெய்மலர் மாவட்ட கழக செயலாளர் - முன்னாள் பாராளுமன்ற உறுப்பினர்

இ.பி.ஆர்.செந்தில்குமார்
ஒன்றிய கழக பொறுப்பாளர் - ஆண்டிமடம் (மேற்கு)